

Title: Need to run DEMU train between Makrana and Parbatarsar in Nagpur, Maharashtra.

श्री सी.आर.चौधरी (नागौर) : माननीय अध्यक्ष महोदया, मेरे संसदीय क्षेत्र की एक विशेष समस्या के बारे में मैं माननीय रेल मंत्री जी का ध्यान सदन के माध्यम से आकृष्ट करना चाहता हूँ। मकराना राजस्थान ही नहीं, पूरे भारत में संगमरमर उत्पादन का सबसे बड़ा स्थान है। भारत में परबस्तर पशु मेले के लिए जाना जाता है। दोनों शहरों के बीच 22 किलोमीटर की रेलवे लाइन है। पहले रेलवे लाइन बिछी हुई थी, लेकिन मार्बल माइन्स आ जाने के कारण वह रेलवे लाइन दूसरी जगह बिछाई गई। राजस्थान सरकार ने 18 करोड़ रुपये खर्च किए, रेलवे लाइन एक साल से तैयार है, लेकिन उस पर रेल नहीं चलाई जा रही है। खदानों के कारण पुरानी रेल लाइन को बदला गया था, उसे अब नई जगह शिफ्ट कर दिया गया है, जहां मार्बल खदानें नहीं हैं। अतः मेरा रेल मंत्री जी से निवेदन है कि इस महत्वपूर्ण रेल लाइन को जल्द चालू करवाया जाए, परबस्तर के मजदूर मकराना में इस लाइन से काम करने आ सकें, आसपास के लोग भी आ जा सकें। इसलिए रेल चलाई जाए, इससे मजदूरों को भी लाभ होगा और लोगों को फायदा होगा। यहां डीईएमयू ट्रेन चला दी जाए जो दिन में पांच से सात बार चक्कर लगाए।